

“कृषिवानिकी प्रथम उद्देश्य के साथ”—गणतंत्र दिवस 2021 का आयोजन

केन्द्रीय कृषिवानिकी अनुसंधान संस्थान, झॉसी में दिनांक 26 जनवरी, 2021 को गणतंत्र दिवस के पावन अवसर पर ध्वजारोहण एवं विभिन्न कार्यक्रमों का आयोजन किया गया। इस अवसर पर संस्थान के निदेशक डा. ए. अरुणाचलम द्वारा संस्थान प्रांगण में ध्वजारोहण किया गया तदोपरान्त संस्थान के समस्त वैज्ञानिकों, अधिकारियों एवं कर्मचारियों द्वारा राष्ट्रगान किया गया। इस अवसर पर संस्थान निदेशक डा. अरुणाचलम ने सभी को गणतंत्र दिवस की बधाईयाँ एवं शुभकामनायें दी। उन्होंने महात्मा गाँधी जी एवं अन्य भारतीय विभूतियों को भारतीय संविधान के ढाँचे को तैयार करने एवं देश के प्रति अपने को बलिदान करने वाले वीर सपूतों को सादर नमन किया। उन्होंने भारतीय गणतंत्र के संविधान के सिद्धान्तों जो कि अनेकता में एकता को दर्शाता है के महत्व को रेखांकित किया।

डा. अरुणाचलम ने देश के विकास में भारतीय कृषि अनुसंधान परिषद के योगदान के महत्व पर भी विचार व्यक्त किये। वर्ष 2021–2030 को “अन्तर्राष्ट्रीय इको सिस्टम रेस्टोरेशन दशक” के रूप में मनाये जाने हेतु कृषिवानिकी के योगदान एवं देश निर्माण के महत्व को बताते हुए “कृषिवानिकी प्रथम” उद्देश्य के द्वारा “भारत प्रथम” अधिदेश को प्राप्त करने के लिए महत्वपूर्ण योगदान की जानकारी दी।

गणतंत्र दिवस के पावन अवसर पर संस्थान में विभिन्न खेलकूद एवं सांस्कृतिक कार्यक्रमों का आयोजन किया गया। इस अवसर पर बच्चों, महिलाओं एवं पुरुषों द्वारा देशभक्ति के गीत एवं कविता प्रस्तुत किये गये। खेलकूद एवं सांस्कृतिक कार्यक्रम में भाग लेने वाले विजयी प्रतिभागियों को निदेशक महोदय द्वारा पुरस्कार वितरण किया गया। कार्यक्रम उपरान्त मिष्ठान वितरण भी किया गया। कार्यक्रम में संस्थान के वैज्ञानिकों, अधिकारियों, कर्मचारियों, शोध अध्येता, यंग प्रोफेसनल्स, शोध छात्र-छात्रायें एवं सुरक्षा गार्ड विशेष रूप से उपस्थित रहे।

कार्यक्रम का संचालन एवं धन्यवाद डा. इन्दर देव ने किया।

